

आज होगा महामुकाबला, गिल-कोहली पर रहेंगी निगाहें

शानदार फॉर्म में चल रहे विराट कोहली आरसीबी को दूसरी बार ट्रॉफी दिलाने की करेंगे कोशिश

अहमदाबाद, 30 मई आईपीएल 2026 का फ़ाइनल रॉयल चैलेंजर्स बेंगलुरु (आरसीबी) और गुजरात टाइटंस (जीटी) के बीच खेला जाएगा. जीटी अपने क्रिके अहमदाबाद में उतरेगी, जहां उसका जीत प्रतिशत 63 है और यह टीम का तीसरा आईपीएल फ़ाइनल है. संयोग से उसके तीनों फ़ाइनल का वेन्यू अहमदाबाद ही रहा है.

दूसरी तरफ़ आरसीबी की सबसे बड़ी ताकत उसका सामूहिक प्रदर्शन रहा है. इस सीज़न टीम की 10 जीत में 8 अलग अलग खिलाड़ी प्लेयर ऑफ़ द मैच बने हैं. आरसीबी ने क्वालीफ़ायर 1 में जीटी को बड़े अंतर से हराया था. जीटी की टीम



उस हार का बदला लेते हुए अपनी दूसरी ट्रॉफी हासिल करने का प्रयास करेगी. फाइनल में जीटी की उम्मीदें एक बार फिर राशिद

खान पर टिकी होंगी, क्योंकि आरसीबी के कई प्रमुख बल्लेबाज़ उनके खिलाफ संघर्ष करते नज़र आए हैं. विराट

कोहली ने टी 20 क्रिकेट में राशिद के खिलाफ 12 पारियों में 131 रन बनाए हैं, लेकिन तीन बार अपना विकेट भी गंवाया है. देवदत्त

पडिक्कल का रिकॉर्ड और भी कमज़ोर रहा है. उन्होंने आईपीएल में राशिद के सामने नौ पारियों में सिर्फ़ 40 रन बनाए हैं और पांच बार आउट हुए हैं. टिम डेविड भी 17 टी 20 पारियों में राशिद के खिलाफ़ 70 रन ही बना सके हैं, जबकि तीन बार आउट हुए हैं.

नई गंद से आरसीबी के लिए भुवनेश्वर कुमार सबसे बड़े हथियार साबित हो सकते हैं. जीटी के दोनों प्रमुख बल्लेबाजों के खिलाफ़ उनका रिकॉर्ड शानदार रहा है. शुभमन गिल ने आईपीएल में भुवनेश्वर के सामने 14 पारियों में सिर्फ़ 80 रन बनाए हैं और छह बार अपना विकेट गंवाया है, जबकि उनका स्ट्राइक रेट भी महज़ 101 का रहा है. वहीं जॉस बटलर का रिकॉर्ड भी ज़्यादा बेहतर नहीं है.

पैरामीटर	गुजरात टाइटंस	रॉयल चैलेंजर्स बेंगलुरु
आईपीएल खिताब	1 (2022)	1 (2025)
फ़ाइनल	3	3 (2009, 2011, 2016, 2025)
इस सीज़न प्रदर्शन	क्वालीफ़ायर 2 जीतकर फ़ाइनल	क्वालीफ़ायर 1 जीतकर फ़ाइनल
क्वालीफ़ायर 1	आरसीबी से बड़ी हार	आरसीबी से बड़ी हार
अहम ताकत	गिल-सुदर्शन जोड़ी, रबाडा, राशिद	कोहली, हेजलवुड, सिराज, बैटिंग डेथ
अहमदाबाद रिकॉर्ड	मजबूत घरेलू रिकॉर्ड (63% जीत)	अहमदाबाद में अच्छा रिकॉर्ड (2025 जीत)
प्रमुख खिलाड़ी	गिल, सुदर्शन, बटलर	कोहली, पाटीदार, हेजलवुड
हेड-टू-हेड	4-4 बराबरी	4-4 बराबरी

टी 20 क्रिकेट में बटलर ने भुवनेश्वर के खिलाफ़ 21 पारियों में 123 रन बनाए हैं, लेकिन नौ बार आउट हुए हैं. आरसीबी के शीर्ष क्रम के सामने फ़ाइनल में मोहम्मद सिराज और कगिसो रबाडा की जोड़ी बड़ी चुनौती पेश कर सकती है. टी 20 क्रिकेट में कोहली ने रबाडा के सामने 17 पारियों में 131 रन बनाए हैं, लेकिन पांच बार आउट भी हुए

नजर रखने वाले सितारे	फ़ाइनल स्पेशलिस्ट (आरसीबी)
विराट कोहली (आरसीबी) - राशिद खान गुजरात - गिल-सुदर्शन - हेजलवुड -	बल्लेबाजों के लिए खतरा सबसे बड़ी साझेदारी जोड़ी प्लेऑफ़ का गेम चेंजर

हैं. वहीं पडिक्कल का रिकॉर्ड सिराज के खिलाफ़ भी बहुत मज़बूत नहीं है. आईपीएल में दोनों

की भिड़ंत की आठ पारियों में पडिक्कल ने 45 रन बनाए हैं और तीन बार अपना विकेट गंवाया है.

एक नजर में 39वें राष्ट्रीय खेल 2027 की तैयारी पर बैठक



शिलांग (मेघालय) .केंद्रीय खेल मंत्री डॉ. मनसुख मांडविया ने शनिवार को यहां 39वें नेशनल गेम्स 2027 की तैयारियों पर समीक्षा बैठक की अध्यक्षता की. आज यहां हुई बैठक में मेघालय के मुख्यमंत्री कानराड के .संगमा, मेघालय के खेल मंत्री वैलादमिकी शायला, इंडियन ओलिंपिक एसोसिएशन (आईओए) की अध्यक्ष डॉ. पी. टी. उषा, युवा मामले और खेल

मंत्रालय के सीनियर अधिकारी और नॉर्थ ईस्टर्न राज्यों के अधिकारी शामिल हुए. हितधारकों ने राष्ट्रीय खेल 2027 की सफल मेजबानी के लिए ढांचे के विकास , स्थल की तैयारी, कोऑर्डिनेशन मैकेनिज्म और दूसरी ज़रूरी तैयारियों की प्रोग्रेस की समीक्षा की.

ऑरेंज कैप की रेस में सूर्यवंशी के पास बड़ी बढ़त

नयी दिल्ली . आईपीएल 2026 के दौरान ऑरेंज कैप की रेस में लंबे समय तक बने रहने वाले तीन बल्लेबाज़ शुक्रवार रात न्यू चंडीगढ़ में क्वालीफ़ायर 2 के दौरान मैदान पर थे. ऐसे में यह लगभग तय था कि ऑरेंज कैप की सूची में कोई बड़ा बदलाव देखने को मिल सकता है. वहीं पर्पल कैप की सूची में भी बड़ा



बदलाव हुआ और नंबर एक पर अब भुवनेश्वर कुमार नहीं हैं. वैभव सूर्यवंशी, वी साई सुदर्शन और शुभमन गिल तीनों ने बड़े मैच में अपनी छाप छोड़ी. सबसे पहले सूर्यवंशी बल्लेबाजी करने उतरे. पिछले मैच में वह आईपीएल इतिहास का सबसे तेज़ शतक बनाने के बेहद करीब पहुंचे थे. इस बार परिस्थितियां कुछ अलग थीं और उन्होंने थोड़ा संयम दिखाया, लेकिन फिर भी 47 गेंदों में 96 रन की शानदार पारी खेली. वह अपने सीज़न के दूसरे शतक से चूक गए, लेकिन इससे उनके अभियान की चमक कम नहीं हुई. सूर्यवंशी ने आईपीएल 2026 का अंत 776 रन के साथ किया. इससे भी ज़्यादा हेरान करने वाली बात उनका 237.30 का स्ट्राइक रेट रहा. हालांकि इस मैच के सबसे बड़े सितारे गिल रहे. उन्होंने जीटी की रन चेज को 53 गेंदों में 104 रन बनाकर आगे बढ़ाया. इस शतक के साथ उनके सीज़न के रन 722 हो गए. वह अब भी सूर्यवंशी से 54 रन पीछे हैं, लेकिन उनके पास फ़ाइनल खेलने का मौका बाकी है.

सिनर के बाद जोकोविच भी फ्रेंच ओपन से बाहर

पेरिस . नोवाक जोकोविच शुक्रवार को फ्रेंच ओपन में ब्राजील के टीनेजर जोआओ फोंसेका से दो सेट की लीड गंवाने के बाद टूर्नामेंट से बाहर होने वाले सबसे नए हाई-प्रोफाइल खिलाड़ी बन गए. 19 साल के फोंसेका ने दो सेट से पिछड़ने के बाद वापसी करते हुए 24 बार के ग्रैंड स्लैम चैंपियन को कोर्ट फिलिप-वैटियर पर चार घंटे 53 मिनट तक चले रोमांचक तीसरे राउंड के मुकाबले में 4-6, 4-6, 6-3, 7-5, 7-5 से हराया. ब्राजील के यह खिलाड़ी ग्रैंड स्लैम मैच में जोकोविच को हराने वाले पहले टीनेजर बने और पहली बार किसी मेजर के आखिरी 16 में पहुंचे. फोंसेका ने कहा, ' मैं बस जितनी तेज़ी से हो सके बॉल को हिट करने की कोशिश कर रहा था. जोकोविच चूकते नहीं हैं, और हमें अब भी लगता है कि वह 20 साल के हैं. '

हराने वाले पहले टीनेजर बने और पहली बार किसी मेजर के आखिरी 16 में पहुंचे. फोंसेका ने कहा, ' मैं बस जितनी तेज़ी से हो सके बॉल को हिट करने की कोशिश कर रहा था. जोकोविच चूकते नहीं हैं, और हमें अब भी लगता है कि वह 20 साल के हैं. '

विनेश ने एशियन गेम्स ट्रायल्स में मुकाबला जीता

विनेश ने 53 किग्रा में ज्योति को 7-1 से हराकर दमदार शुरुआत की

नयी दिल्ली, 30 मई ओलंपियन महिला पहलवान विनेश फोगाट ने एशियन गेम्स सिलेक्शन ट्रायल्स में शनिवार को 53 किग्रा के शुरुआती मुकाबले में हरियाणा की ज्योति और इसके बाद हुए दूसरे मुकाबले में निशु को हराकर अपनी वापसी की उम्मीद को ज़िंदा रखा.

आज यहां इंदिरा गांधी स्टेडियम में महिलाओं की 53किग्रा कैटेगरी के पहले मुकाबले में विनेश फोगाट ने हरियाणा की ज्योति को 7-1 से हराया. इसके बाद हुए



सेमीफाइनल में उन्होंने निशु को हराया. स्कोर 6-6 से बराबर रहने पर विनेश मानदंडों के आधार पर आगे हो गई. निशु ने टेक डाउन का प्रयास किया लेकिन उन्हें अंक

नहीं दिए गए. निशु के कोच ने फेसले को चुनौती दी लेकिन वे हार गए और विनेश राहत की सांस लेते हुए मैट से चली गई.



440 गेंदों में वैभव सूर्यवंशी ने पूरे किये 1000 रन

नयी दिल्ली, 30 मई युवा बल्लेबाजी सनवनी वैभव सूर्यवंशी ने आईपीएल सबसे कम गेंदों में 1000 रन पूरे कर लिए हैं. उन्होंने 440 गेंदें खेलीं, जो सबसे तेज़ हैं. आंद्रे रसेल इससे पहले सबसे तेज़ थे, जिन्होंने इसके लिए 545 गेंदें खेली थीं.

सूर्यवंशी आईपीएल में 1000 रन बनाने वाली पारियों के मामले में दूसरे सबसे तेज़ बल्लेबाज हैं. शॉन मार्श ने सिर्फ़ 21 पारियों में यह मुकाम हासिल किया, जबकि लेंडल सिमंस ने 23 पारियों में, जो सूर्यवंशी के बराबर है. आईपीएल 2026 में सूर्यवंशी ने कुल 135 बाउंड्री लगाईं, जिसमें रिकॉर्ड 72 छक्के शामिल हैं, जो किसी भी टी 20 टूर्नामेंट में किसी भी बल्लेबाज़ द्वारा लगाए गए सबसे ज़्यादा छक्के हैं. इससे पहले सबसे ज़्यादा 128

आईपीएल 2026 में सूर्यवंशी ने 776 रन बनाए, जो टूर्नामेंट के एक एडिशन में किसी भी बल्लेबाज द्वारा बनाए गए पांचवें सबसे ज़्यादा रन हैं. यह आरआर के लिए किसी भी बेटर के दूसरे सबसे ज़्यादा रन हैं, जो 2022 में जोस बटलर के 863 रन के बाद है. सूर्यवंशी ने एलिमिनेटर और क्वालीफ़ायर 2 में कुल 193 रन बनाए.

बाउंड्री बटलर ने आईपीएल 2022 में लगाई थीं, जिन्होंने 83 चौके और 45 छक्के लगाए थे. सूर्यवंशी ने आईपीएल 2026 में 16 पारियों में 776 रन बनाए. इस दौरान उनका स्ट्राइक रेट 237.30 रहा और इनमें से 684 रन सिर्फ चौकों और छक्कों से आए. सूर्यवंशी अपनी पिछली चार पारियों में नर्वस नाइनटीज में 3 बार आउट हुए हैं.

राष्ट्रीय चैंपियन बनी बालिका बास्केटबॉल टीम

14 वर्षों बाद राष्ट्रीय चैंपियन बनने का गौरव किया हासिल

रायपुर, 30 मई छत्तीसगढ़ की जूनियर बालिका बास्केटबॉल टीम ने पुडुचेरी में आयोजित जूनियर नेशनल बास्केटबॉल चैंपियनशिप का खिताब जीतकर प्रदेश का गौरवान्वित किया है. टीम ने फाइनल मुकाबले में केरल को 55-51 अंकों से हराकर 14 वर्षों बाद राष्ट्रीय चैंपियन बनने का गौरव हासिल किया.

रजत ने महाकालेश्वर मंदिर में लिया आशीर्वाद

उज्जैन. जेकेसी स्पोर्ट्स की मालिकाना हक वाली ग्वालियर चीताज़ ने मध्य प्रदेश लीग 2026 सीज़न शुरू होने से पहले शनिवार को यहां खिलाड़ी, कोच और सहयोगी सदस्यों ने महाकालेश्वर मंदिर में दर्शन किया और बाबा से आशीर्वाद लिया. ग्वालियर चीताज़ 2024 और 2025 दोनों में फाइनल में जगह बनाने से चूकने के बाद इस सीज़न में एक कदम और आगे जाने के इरादे से उतर रही है. टीम में अनुभव और युवा प्रतिभा का समावेश है. टीम में हर डिपार्टमेंट में ताकत है, जिसमें कप्तान रजत पाटीदार टीम की अगुवाई कर रहे हैं.



प्रतियोगिता का आयोजन बास्केटबॉल फेडरेशन ऑफ इंडिया ने पुडुचेरी बास्केटबॉल एसोसिएशन के सहयोग से किया था. खिताबी मुकाबले में छत्तीसगढ़ की ओर से दिव्या रंगारी ने सर्वाधिक 22 अंक

जुटाए. टीम की कप्तान अंजली कोडापे ने 14 अंक बनाए, जबकि रूमी कोनवर और अंजनी ने सात-सात अंक का योगदान दिया. अदिति कोडापे ने तीन तथा सारा सिंह ने दो अंक अर्जित किए. सोफी

सिका और नंदनी माधो प्रधान ने भी शानदार खेल का प्रदर्शन कर टीम की जीत में महत्वपूर्ण भूमिका निभाई. फाइनल तक के सफर में छत्तीसगढ़ की टीम ने लगातार प्रभावशाली प्रदर्शन किया.

ऑलराउंड वेस्टइंडीज ने पाकिस्तान को हराया

डबलिन, 30 मई आयरलैंड में महिला ट्राई-सीरीज में वेस्टइंडीज को दो में से दो मैच जीतने में मदद करने के लिए कई खिलाड़ियों ने अहम योगदान दिया. गुरुवार को मेजबान टीम के खिलाफ अपना पहला गेम जीतने के बाद, वेस्टइंडीज ने सिर्फ़ 24 घंटे बाद पाकिस्तान के खिलाफ फिर से अच्छा प्रदर्शन किया और एशियाई टीम को 25 रन से हरा दिया.

हालांकि डिएंड्रा डॉटिन और क्रियाना जोसेफ ने अच्छा प्रदर्शन नहीं किया, लेकिन कप्तान हेली मैथ्यूज ने 20 गेंदों में नौ चौकों की



मदद से 40 रन बनाकर अपनी टीम के लिए शुरुआत में ही लय बना दी. मैथ्यूज के जाने के बाद स्टेफनी टेलर ने अच्छा प्रदर्शन जारी रखा, लेकिन 39 रन पर आउट हो गईं. डेथ ओवर्स में, चिनेल हेनरी और जैनिलिया

ग्लासगो की जोड़ी ने पाकिस्तान के अटैक की ध्वजियां उड़ा दीं और वेस्टइंडीज को 200 रन से एक रन कम बनाने में मदद की. हेनरी 33 रन बनाकर नाबाद रहीं, जैनिलिया ने 25 गेंदों में 42 रन बनाए.

डॉ. रोस रिवाज़ बने इंडिपेंडेंट डायरेक्टर

दुबई, 30 मई इंटरनेशनल क्रिकेट काउंसिल (आईसीसी) ने डॉ. रोस रिवाज़ को तीन साल के लिए इंडिपेंडेंट डायरेक्टर नियुक्त किया है, जिसे तीन साल के और कार्यकाल के लिए बढ़ाया जा सकता है. डॉ. रिवाज़ अभी एग्लियन वॉटर और यूके कंपनीज़ हाउस के चेयर के तौर पर काम कर रही हैं. अपने पूरे करियर में, डॉ. रिवाज़ एक एक्टिव और प्रोजेक्ट बोर्ड मेंबर रही हैं, उन्होंने सरकारी, कर्मस्थित और कम्युनिटी सेक्टर में साइट विजिट और स्टेकहोल्डर से बातचीत की है. गवर्नंस, कॉर्पोरेट स्ट्रैटेजी और ऑपरेशनल असर की उनकी गहरी समझ, डाइवर्सिटी और इनक्लूजन के प्रति उनके कमिटमेंट से पूरी होती है, जिससे वह आईसीसी बोर्ड का एक मजबूत हिस्सा बन गयीं हैं. आईसीसी चेयरमैन जय शाह ने इस अपॉइंटमेंट का स्वागत करते हुए कहा कि डॉ. रिवाज़ का इंटरनेशनल लीडरशिप एक्सपीरियंस और गवर्नंस एक्सपर्टीज़ काम आएगी.

FOR SALE

3 BHK FLAT for SALE:

Shree Shyam Regency:

Shankheshwar City:

Jakhya Indore: Near

SAIMS College: 5th

Floor 1325 sqft

9425845234

एशिया कप 2026

अंडर-18 महिला एशिया कप 2026 के पहले मुकाबले में भारत को दिलाई अहम जीत

नौशीन नाज़ के दो गोल से भारत की हुई विजयी शुरुआत

15 वर्षीय फॉरवर्ड नौशीन नाज़ बर्नी मैच की हीरो

काकामिगाहारा (जापान), 30 मई . भारतीय अंडर-18 महिला हॉकी टीम ने एशिया कप 2026 में अपने अभियान की शानदार शुरुआत करते हुए शनिवार को खेले गए पुल-ए के मुकाबले में मलेशिया को 2-1 से पराजित कर दिया. भारत की जीत की नायिका 15 वर्षीय



फॉरवर्ड नौशीन नाज़ रहीं, जिन्होंने दोनों गोल दागकर टीम को महत्वपूर्ण तीन अंक दिलाए. उनके शानदार प्रदर्शन के लिए उन्हें 'प्लेयर ऑफ द मैच' भी चुना गया. अंडर-18 महिला एशिया कप के इस मुकाबले में दोनों टीमों के बीच शुरुआत से ही कड़ा संघर्ष देखने को मिला. मैच का पहला क्वार्टर गोलरहित रहा. भारतीय टीम ने कई आक्रमण किए, लेकिन मलेशियाई रक्षा पंक्ति ने उन्हें सफल नहीं होने दिया. हालांकि भारत लगातार दबाव बनाए हुए था और पेनल्टी कॉर्नर हासिल करने में सफल रहा.

नौशीन यहीं नहीं रुकीं दूसरे क्वार्टर के अंतिम चरण में उन्होंने एक बार फिर अपनी प्रतिभा का प्रदर्शन किया. मैच के 28वें मिनट में उन्होंने तेज़ और सटीक शॉट लगाकर मलेशियाई गोलकीपर को चकमा दिया और भारत की बढ़त को 2-0 कर दिया. हाफ टाइम तक भारतीय टीम पूरी तरह मुकाबले पर नियंत्रण बनाए हुए थी. दूसरे हाफ में मलेशिया ने वापसी की कोशिश की और आक्रामक खेल दिखाया. भारतीय रक्षा पंक्ति पर दबाव बढ़ाते हुए मलेशिया ने 41वें मिनट में गोल कर मुकाबले को रोमांचक बना दिया.